



Azərbaycan Güleş millisinin sabiq üzvü Çamsulvara Çamsulvarayevin Suriyada [İŞİD](#) terror təşkilatının tərkibində öldürülməsi dünya mediasında səs-küyə səbəb olub. Vaxtilə komandamız üçün önəmli simalardan sayılan idmançının radikal dini qruplaşmaların tərkibində döyüşməsi ölkəmizdə də birmənalı qarşılanmayıb.

Bəs, Çamsulvara Çamsulvarayev kimdir?

9 sentyabr 1984-cü ildə Rusiyanın Serqoqala şəhərində doğulan idmançı dağıstanlıdır. 2007-cu ildən Azərbaycan yığmasının şərəfini qorumuş güləşçi yığmamızın heyətində bir neçə turnirdə fəxri kürsüyə qalxıb. Çamsulvara Çamsulvarayev 2007-ci ildə Sofiyada keçirilən Avropa çempionatında bürünc medal əldə edib. Daha sonra 2007-ci ildə Bakıda keçirilən Dünya çempionatında fəxri kürsünün üçüncü pilləsinə yüksəlib.

Bundan başqa 2008-ci ildə Tamperedə keçirilən Avropa çempionatında bürünc medal, 2009-cu ildə Herninqdə keçirilən Dünya çempionatında gümüş medal, 2009-cu ildə Vilnüsə keçirilən Avropa çempionatında qızıl medalı boynundan asıb. Sonuncu dəfə 2010-cu ildə Bakıda keçirilən güləş üzrə Avropa Çempionatında bürünc medal qazanıb. 2008-ci ildə Pekin Yay Olimpiya Oyunlarında da millimizi təmsil edən idmançı uğursuz çıxış edib.

İdmandan uzaqlaşdıqdan sonra Çamsulvara idmandan tamamilə getmiş və radikal qüvvələrə qoşulmuşdur. [İŞİD](#) terror təşkilatının sıralarında döyüşən idmançı 28 sentyabr 2016-cı ildə İraqın Mosul şəhərində güllələnib. Güləşçinin həlak olmasını Britaniyanın IHS Analitik Mərkəzinin eksperti Coanna Paraşuk da təsdiqləyib.

Əcnəbi idmançıların milliyyə gətirilməsi zaman-zaman mediada müzakirələrə səbəb olur. Statistikaya nəzər salanda əksəriyyətinin uğursuz olduğu üzə çıxıb.

Çamsulvaranın da milliləşdirilməsində Güləş Federasiyasının sərbəst güləş üzrə vitse-prezidenti, əslən dağıstanlı Maqomed Aliomarovun adı hallanır. O, London Olimpiadasında qadınlardan ibarət yığmamızda baş məşqçi kimi də işləyib.